

У рамках Тыдня беларускага пісьменства у Кобрынскай цэнтральнай раённай бібліятэцы для вучняў прайшла літаратурна-гістарычная гадзіна «Беларускія асветнікі –першадрукары».

У пачатку мерапрыемства вядучыя паведамілі прысутным, што Дзень беларускага пісьменства ў нашай краіне адзначаецца як даніна глыбокай павагі вялікім беларускім асветнікам, расказалі пра традыцыі святкавання гэтага дня.

Удзельнікам была прапанавана відэапрэзентацыя «Знакавыя постаці Беларусі», падчас прагляду якой госці дакрануліся да далёкіх старонак гісторыі беларускага кнігадрукавання, да жыцця і дзейнасці асветнікаў, якімі па праву ганарыцца беларускі народ: першадрукара Ф. Скарыны, хрысціянскай падзвіжніцы Е. Полацкай, багаслова, царкоўнага пісьменніка К. Тураўскага, беларускага паэта і драматурга С. Полацкага і іншых, даведаліся пра асаблівасці афармлення старажытных кніг.

Прыемным дадаткам да мерапрыемства стала музычнае суправаджэнне ад вакальнай групы «Фантазія» цэнтральнай раённай бібліятэкі.















